
дтаго, чый бок зойме на з'ездзе боль- 

шасць - Зянона Пазьняка ці 
кааліцыі ягоных праціўнікаў -- залежыць 
кірунак далейшай дзейнасці Фронту і яго 
ўнутраны змест: секта альбо шырокі 
грамадскі рух. 

З'ездпачнецца аб 11-ай гадзіне раніцы 
ў палацы культуры ААТ «Сукно». 
Рэгістрацыя кандыдатаў будзе распача- 
тая дзвюма гадзінамі раней. Гэты з'езд 
ужо шосты ў адзінаццацігадовай гісторыі 
БНФ. Усе адзінаццаць гадоў пасаду 
старшыні нязменна займаў Зянон Пазь- 
няк. У 1996 годзе ён пакінуў Беларусь, ат- 
рымаўшы палітычны прытулаку ЗША, і 
зтаго часу з кожным месяцам колькасць 
праціўнікаў яго старшынства ўзрастала, 
а зараз дасягнула прыкладна 40 працэн- 
таў сяброў БНФ. Гэтыя людзі пры- 
трымліваюцца пазіцыі так званай «ан- 
тыпазьнякоўскай» кааліцыі, у якую ўва- 
ходзяць Вінцук Вячорка, Юрась Хадыка, 
Вячаслаў Сіўчык і іншыя. Сваёй мэтаю 
яны лічаць унутраную дэмакратызацыю 
Фронту і ператварэнне яго ў шырокі дэ- 
макратычны рух. 

Зараз абодвума бакамі праводзіцца 
«апрацоўка» дэлегатаў з мэтаю перацяг- 
нуць іх на свой бок. 

Апошнім часам, праўда, месца рэаль- 
нага варыянту развіцця падзеяў заняла 
магчымасць стварэння з Зянона Пазьня- 
ка -- «англійскай каралевы». Гэта зна- 
чыць, фармальна з'яўляючыся старшы- 
нёю, рэальнай улады ён мець не будзе. 
Такі варыянт задавальняе абодва бакі, але 
сваю ролю могуць адыграць амбіцыі, і 
тады вынікам стане параза аднаго з ба- 
коў, людзі якога, не прыняўшы гэтай па- 
разы, проста пакінуць шэраг БНФ. 


МІЖНАРОДНАЯ ПАЛІТЫКА 


Лукашэнка ў ролі 
«яблыка разладу» 
Алесь АБРАМОВІЧ 





В осем буйнейшых міжнародных пра- 
ваабарончых арганізацыяў звярну- 
ліся да віцэ-прэзідэнта ЗША Альберта 
Гора з прапановай абмеркаваць бела- 
рускае пытанне падчас сустрэчы с 
расійскім прэм'ерам Сяргеем Сцяпашы- 
ным 27 ліпеня. 

Міжнародныя праваабарончыя аргані- 
зацыі занепакоеныя ўціскам грамадскіх і 
апазіцыйных групаў, а таксама незалеж- 
най прэсы Беларусі. Паколькі Аляксандр 
Лукашэнка праводзіць палітыку 
інтэграцыі з Расіяй, праваабарончыя 
арганізацыі заклікалі віцэ-прэзідэнтаЗ ША 
Альберта Гора абмеркаваць сітуацыю з 
правамі чалавека ў Беларусі на перамовах 
з прэм'ер-міністрам Расіі Сяргеем Сцяпа- 
ілыным. Праваабаронцы спадзяюцца, што 
кіраўніцтва Расіі пажадае выкарыстаць 
свой уплыў на беларускія ўлады, каб вы- 
казаць занепакоенасць «адсутнасцю ас- 
ноўных правоў і свабодаў» у Беларусі і пас- 
прыяць паляпшэнню сітуацыі. . 


Ударнай працы 
не атрымаецца”? 


Дэкрэт аб працоўнай дысцыпліне прафсаюзным 
гдзеячам «не спадабаўся» 


Расціслаў ПЕРМЯКОЎ 


панядзелак Аляксандр Лука- 

шэнка падпісаў нарэшце дэк- 
рэт М29 «Аб дадатковых захадах па 
ўдасканаленні працоўных адно- 
сінаў, узмацненні працоўнай 1 
выканальніцкай дысцыпліны». 
Гэты дэкрэт рыхтаваўся на праця- 
гу двух гадоў і выклікаў шматлікія 
хваляванні сярод працаўнікоў усіх 
галінаў -- бо першапачаткова прад- 
угледжваў вельмі значныя рэп- 
рэсіўныя захады за драбнейшы 
праступак. 

Цяперашні дэкрэт ужо пазбаўлены 
той жорсткасці, аднак прафсаюзы, 
закліканыя бараніць правы працоў- 
ных, крытыкуюць яго. Цікава, што ў 
сваім негатыўным стаўленні да дэк- 
рэта аб'ядналіся і «афіцыйныя» 
прафсаюзы, і незалежныя. 

Старшыня Федэрацыі прафсаюзаў 
Беларусі Уладзімір Ганчарык так 
пракаментаваў з'яўленне прэзідэнц- 
кага дэкрэта: «Мы ўжо два гады выс- 
тупаем супраць прыняцця такога дэк- 
рэта. Справа ў тым, што на ягонай 

Уладзімір Ганчарык 


падставе наёмныя працаўнікі аказва- 
юцца неабароненымі. Дэкрэт прад- 
угледжвае шмат адміністратыўных 
пакаранняў - адказнасць за спазнен- 
не на працу ! г.д., але там мала меха- 
нізмаў стымулявання працаўнікоў». 

Па словах Уладзіміра Ганчарыка, 
кепска тое, што ў дэкрэце адсутнічае 
норма пра падпісанне калектыўных 
дамоваў паміж працоўнымі калекты- 
вамі і адміністрацыяй прадпрыем- 
стваў. 

Непрыемнай навіной для працоў- 
ных стане таксама пераход на кант- 
рактную сістэму працы. Як па- 
ведаміў Уладзімір Ганчарык, раней 
кола супрацоўнікаў, якія мусілі 
падпісваць кантракты з прадпрыем- 
ствамі, было абмежаванае -- дзяр- 
жаўныя чыноўнікі, пенсіянеры 1 не- 
каторыя іншыя катэгорыі. Астатнія 
падпісвалі бестэрміновую працоў- 
ную дамову. Новы дэкрэт дае права 
адміністрацыі кожнага завода, 
фабрыкі ці навучальнай установы 
пераходзіць на кантрактную сістэму 
працы. Кантракт можа заключацца 
толькі на пэўны тэрмін, і такім чы- 
нам працаўнік заўсёды мае перад 
сабой пагрозу, што новы кантракт 
можа быць не падпісаны. А калі 
работнік адмовіцца падпісваць кан- 
тракт, то будзе адразу звольнены. 

На думку У.Ганчарыка, у Кодэксе 
законаў аб працы дастаткова захадаў, 
каб забяспечыць належную працоў- 
ную дысцыпліну. Па словах старшыні 
ФПБ, прафсаюзы будуць звяртацца ў 
адміністрацыю прэзідэнта з патраба- 
ваннем перагледзець нормы дэкрэта, 
а таксама апеляваць да Нацыяналь- 
нага Сходу. 

Прэзідэнт Свабоднага прафсаюза 
беларускага Генадзь Быкаў выказаў- 





ся яшчэ болей катэгарычна: «Па гэ- 
тым дэкрэце працаўнік трапляе ў поў- 
ную залежнасць ад працадаўца, 
становіцца бяспраўным. Таму свабод- 
ныя прафсаюзы выступаюць катэга- 
рычна супраць яго. 

Кантракт, які працаўнік мусіць за- 
ключыць з прадпрыемствам, - ён жа 
будзе складацца дырэктарам. І я ўпэў- 
нены, што дырэктар запіша ў той кан- 
тракт усё, што захоча. А ў працоўных 
не будзе выбару. І 9976 кантракт 
падпішуць. 

Акрамя таго, прафсаюзы ўжо не 
змогуць так абараняць інтарэсы пра- 
цоўных - па-першае, тыя будуць звя- 
заныя сваім кантрактам, а па-другое, 
самі прафсаюзныя актывісты такса- 
ма будуць вымушаныя гэты кантракт 
падпісаць і апынуцца пад пагрозай 
звальнення за сваю дзейнасць. 

Тым не менш, мы збіраемся аказ- 
ваць дапамогу працоўным, сачыць, 
каб кожны кантракт цалкам адпавя- 
даў Кодэксу законаў аб працы і так- 
сама ўплываць на дырэктараў -- новы 
дэкрэт дае нам некаторыя магчы- 
масці гэта рабіць». н 


е Генадзь Быкаў 








ГАРАЧАЯ ЛІНІЯ 





Новыя маршруты 
гродзенскіх самалётаў 


Заўтра Гродзенскі аэрапорт 

адкрывае новыя накірункі. З 31 ліпеня 
з Гродна можна будзе патрапіць 
самалётам у Мінск, Брэст, Магілёў і 
нават у Сімферопаль. За 30-хвіліннае 
падарожжа з Гродна ў Мінск на 
самалёце ЯК-40 трэба будзе заплаціць 
2 мільёны 100 тысяч рублёў, а за квіток 
«туды і назад» - 3 мільёны 900 тысяч 
рублёў. Пералёты ў сталіцу будуць 
ажыццяўляцца па серадах і суботах. 


Косаўцы вяртаюцца 
на радзіму 


Як паведаміў прадстаўнік МАТО 
Джэмі Шы, на сённяшні дзень 9296 
косаўскіх уцекачоў вярнуліся на 
радзіму. Колькасць уцекачоў у Албаніі 
зменшылася з 440.000 да 20.000, 
Расціслаў ПЕРМЯКОЎ 


Рок-канцэрт 
пераносіцца 


Арганізатары рок-акцыі «Моладзь 

за незалежную Беларусь», у якой 
планавалі ўзяць удзел самыя вядомыя 
беларускія рок-гурты, вырашылі 
перанесці імпрэзу з 28 ліпеня на іншы 
дзень. Прычынай стала указанне 
Мінгарвыканкама перанесці месца 
правядзення з плошчы ля Опернага 
тэатра на былую пляцоўку цырка 
«Шапіто», што па вуліцы Арлоўскай. 
Гэтая пляцоўка хутчэй нагадвае 
сметнік, чым месца для канцэрта, і 
таму зараз вядуцца перамовы з 
кіраўніцтвам парка імя 50-годдзя 
Кастрычніка, каб правесці рок- 
канцэрт на іхняй пляцоўцы. 


Аляксей ШЫДЛОЎСКІ 





29 і30 ліпеня па рэспубліцы чакаец- 
ца пераменная воблачнасць, пераважна 
без ападкаў, толькі 29ліпеня па Гомельс- 
кай, Магілёўскай, Віцебскай і ўсходзе 
Мінскай абласцей кароткачасовыя даж- 
джы, навальніцы. Вецер паўночны, паў- 
ночна-заходні, 5--10 м/сек., пры на- 
вальніцах да 14 м/сек. Тэмпература ноччу 
9--14 градусаў, 29 ліпеня па Мінскай 11- 
16, па Гомельскай, Магілёўскай І 
Віцебскай абласцях -12--:47. 

З АЛЯКСАНДРА 


ДУБРАВІНЫ 





Дэманстрантаў 


не хочуць 
засуджваць 


Аляксей ШЫДЛОЎСКІ 


Я С уды над пяццю ўдзельні- 
камі акцыі 21 ліпеня, сярод 
якіх дэпутат Вярхоўнага Саве- 
та Павел Знавец, прайшлі ў 
судзе Маскоўскага раёна. Суд- 
дзя Алена Тройніч, вядомая 
тым, што апраўдала ўсіх 19 
падсудных, арыштаваных пас- 
ля шэсця 1 траўня, і ў гэты раз 
не пажадала пэцкаць рукі ў 
брудзе палітычных справаў. 
Уважліва разгледзеўшы пра- 
таколы, спадарыня Тройніч 
паведаміла, што дэманстранты 
былі затрыманыя на тэрыторыі 
не Маскоўскага, а Цэнтральна- 
га раёна, і перадала паперы ў 
адпаведны раённы суд, дзе пра- 
цэсы адбудуцца пазней. Яшчэ 
чатырох падсудных Алена 
Тройніч апраўдала, не знайшоў- 
шыўіхдзеяннях складу злачын- 
ства. Відавочна, што неўсе хочуць 
губляць рэпутацыю, засуджва- 
ючы «вязняў сумлення» (такі 
статус арыштаваным 21 ліпеня 
надала міжнародная арганіза- 
цыя Атегісап Іпіетабопа)).. шш 


ФОТАФАКТ 


Ф Жыццё працягваецца 





Налічаная заработная плата рабочых ПД 


вырасла з 42 да 46 долараў ЗША 


Дзмітрый УЛАСАЎ 





У чэрвені 1999 года рэальны 
памер сярэдняй налічанай 
заработнай платы рабочых і 
служачых у Беларусі вырас у 
параўнанні з траўнем на 9,5 
працэнта - з 42 да 46 долараў 
ЗША ў пераліку па рынкавым 
наяўным курсе. Паводле звес- 
так міністэрства статыстыкі і 
аналізу Беларусі, у чэрвені зар- 
плата рабочых і служачых вы- 
расла на 8,3 працэнта - з 
18.572.631 да 20.107.603 руб- 
лёў. Разам з тым, рынкавы 


курс долара знізіўся за гэты 
месяц на 1,1 працэнта, а 
афіцыйны ўзровень інфляцыі 
склаў 7,1 працэнта. 

За шэсць месяцаў 1999 года 
сярэдняя налічаная зарплата 
рабочых і служачых у рублё- 
вым вылічэнні вырасла ў 2,4 
раза, а спажывецкія цэны - у 
1,9 раза. Для параўнання: у 
чэрвені 1998 года сярэдняя 
налічаная зарплата рабочых і 
служачых была эквівалент- 
ная 74 доларам ЗША, што ў 1,6 
раза вышэй за цяперашні 
ўзровень. І. 


Адвакат М.Чыгіра дабіваецца 
яго вызвалення 


Рыгор БУЯН 





30 ліпеня будзе чатыры ме- 
сяцы, як былы прэм'ер-міністр 
Міхаіл Чыгір знаходзіцца за 
кратамі. З 12 красавіка, як 
паведаміла жонка і адвакат 
экс-прэм'ера Юлія Чыгір, 
следчыя дзеянні з яго ўдзелам 
не вядуцца.Таму брыгадзе 
следчых, якая ў мінулую 


Небяспечная зямля 


У брэсцкіх уладаў няма грошай, каб 
«пахаваць» атручаную уранам глебу 


Валянціна КАЗЛОВІЧ 


Па-ранейшаму застаюцца без увагі кіраўніцтва рэспублікі 
просьбы брэсцкіх уладаў аб аказанні дапамогі ў вывазе і 
пахаванні ізабруджанай глебы заб'ектаў «802» і і «Заходні», 
на тэрыторыі якіх вялася перагрузка уранавай руды. 


50--80-я гады ў цэнтры 
У Брэста быў наладжаны пе- 
рагрузачны вузел: руда адкры- 
тым спосабам -- з вагона ў ва- 
гон -- перагружалася з заходніх 
вузкакалейных вагонаў у шы- 
рокакалейныя айчынныя. Пры 
гэтым непрадпрымалася ніякіх 
ахоўных захадаў, што прывяло 
да забруджання вялікай 
тэрыторыі. Паводле сведчан- 
няў спецыялістаў, сёння моц- 
насць радыяцыйнай дозы на 
дадзенай тэрыторыі дасягае 
1.000 мікрарэнтген у гадзіну, У 
той час як максімальна дапуш- 
чальны ўзровень радыяцыі 
складае 20 мікрарэнтген у 
гадзіну; глыбіня залягання 
радыенуклідаў -- 1,6 метра. 
Пасля закрыцця ў 1989 годзе 
пункта перагрузкіруды паўста- 
ла пытанне аб вывазе з Брэста і 


пахаванні радыеактыўнай гле- 
бы, а таксама аб правядзенні 
рэкультывацыйных работаў, 
аднак далей за размовы справа 
не пайшла. У 1993 годзе быў 
створаны рабочы праект па 
правядзенні дэзактывацыйных 
1 рэкультывацыйных работаў 
на ўсёй прылеглай да вузла 
тэрыторыі, але сродкаў на яго 
рэалізацыю не знайшлося. 

З 1998 года брэсцкія ў ўлады 
зноў сталі актыўна звяртацца ў 
розныя рэспубліканскія ведам- 
ствы з просьбай аказаць дапамо- 
гу ў правядзенні гэтых работаў. 
Паводле разлікаў спецыялістаў, 
пры наяўнасці сродкаў праект- 
на-каштарысная дакументацыя 
магла б быць выкананая ўжо да 
канца трэцяга квартала бягуча- 
га года, пасля чаго можна было 
б непасрэдна вывозіць забруд- 


пятніцу папоўнілася яшчэ дву- 
ма аператыўнікамі і цяпер 
складае 17 чалавек, давядзец- 
ца папацець, каб утрымліваць 
Чыгіра за кратамі і далей. 

А між тым адвакат Міхаіла 
Чыгіра зрабіла чарговую спро- 
бу вызваліць яго пад падпіску 
аб нявыездзе. 30 ліпеня Мінскі 
гарадскі суд разгледзіць адпа- 
ведную скаргу Юліі Чыгір. іш 





жаную глебу. Аднаку сваім лісце 
ад 29 студзеня гэтага года 
міністэрства фінансаў паведа- 
міла пра немагчымасць уклю- 
чыць вышэйназваныя работы ў 
Дзяржаўную інвестыцыйную 
праграму і прапанавала Брэсц- 
каму аблвыканкаму задзейні- 
чаць сродкі мэтавых бюджэт- 
ных фондаў аховы прыроды, а 
таксама абласнога фонду фі- 
нансавых расходаў, звязаных са 
стыхійнымі бедствамі, аварыямі 
і катастрофамі. У сваю чаргу, 
міністэрства па надзвычайных 
сітуацыях, да якога таксама 
звярнуліся за дапамогай брэсц- 
кія ўлады, праінфармавала, што 
накіравала прапанову аб 
выдзяленні сродкаў на дэзакты- 
вацыютэрыторыі ў міністэрства 
фінансаў. Такім чынам, кола 
замкнулася. 

Між тым, большасць жыха- 
роў абласнога цэнтра толькі 
мімаходзь чула пра тое, што ў 
цэнтры горада ёсць зямля, 
забруджаная уранам. Не 
любіць гэтую тэму 1 мясцовая 
прэса, якая ў свой час пашуме- 
ла наконт гэтага і заціхла, а так- 
сама палітычныя партыіі дэпу- 
таты розных узроўняў. Што ж 
тычыцца рэакцыі мясцовых 
эколагаў, то іх шматлікія 
патрабаванні выратаваць го- 
рададрадыяцыі не ўплываюць 
на чыноўнікаў. І. 


СУДОВЫ ПРАЦЭС 





У судзе над Андрэем Клімавым - 
перапынак да 2 жніўня 


Генадзь БАРБАРЫЧ 


У працэсе па крыміналь- 
най справе дэпутата Вяр- 
хоўнага Савета Беларусі 13- 


га склікання, вядомага 
прадпрымальніка Андрэя 
Клімава і яшчэ васьмі 
работнікаў ягонай былой 
фірмы, які распачаўся 22 
ліпеня ў судзе Ленінскага 
раёна Мінска, аб'яўлены пе- 
рапынак. 

Такім чынам суддзя Вера 


АДУКАЦЫЯ 


Тупік задаволіла хадайніцтвы 
Андрэя Клімава і яшчэ адна- 
го падсуднага Леаніда Вал- 
ковіча аб дадатковым вы- 
вучэяні крымінальнай спра- 
вы. Працэс адкладзены да 2 
жніўня. 

Задаволенае таксама хадай- 
ніцтва А.Клімава аб допуску ў 
суд у якасці грамадскага аба- 
ронцы намесніка старшыні Бе- 
ларускага Хельсінкскага 
камітэта, вядомага адваката 
Гары Паганяйлы. а 





У Магілёве інтэграцыя дабралася 
да дыпломаў 


Канстанцін УВАРАЎ, 
БелаПАН 


В ыпускнікі Беларускай 
сельскагаспадарчай 
акадэміі (БСХА), што ў гора- 
дзе Горкі Магілёўскай воб- 
ласці, будуць цяпер атрымлі- 
ваць два варыянты дыплома: 
беларускі і расійскі. Гэта зда- 


рылася пасля таго, як завяр- 
шылася атэстацыя БСХА 
расійскімі спецыялістамі. 
Правы беларускай ВНУ па- 
цверджаныя ліцэнзіяй РФ на 
адукацыйную дзейнасць у 
сферы прафесійнай адукацыі. 
Да слова, у Горацкай акадэміі 
навучаюцца і больш за 150 
расійскіх студэнтаў. І. 


Новая «ахвяра» 
кампетэнтных органаў 


Ірына МАКАВЕЦКАЯ, 
ела 


рацягваецца следства па 

крымінальнай справе, уз- 
буджанай гомельскай аблас- 
ной пракуратурай у дачы- 
ненні да рэктара і прарэкта- 
ра Гомельскага дзяржаўнага 
медінстытута. 

Як ужо паведамлялася, 
прарэктару Уладзіміру Раў- 
кову прад'яўленае афіцый- 
нае абвінавачванне ў атры- 
манні хабару, а рэктару 
Юрыю Бандажэўскаму, які 
падазраецца ва ўчыненні 
аналагічнага злачынства, да 


12 жніўня працягнуты прэ- 
вентыўны арышт. Стала так- 
сама вядома, што днямі пра- 
ваахоўныя органы затрымалі 
пасярэдніка, які быццам бы 
перадаў У.Раўкову ад заці- 
каўленай асобы 2,5 тысячы 
домараў ЗША. 
Кампетэнтныя органы 
запэўніваюць, што гэта толькі 
адзін з эпізодаў хабарніцтва, 
учыненых арыштаванымі. 
Відавочна, што арышт мяр- 
куемага пасярэдніка стаў маг- 
чымы ў выніку паказанняў 
кіраўнікоў ВНУ: хутчэй за ўсё, 
гаварыць пачаў прарэктар, які 
ўжо прызнаў сваю віну. р Шш 


«Кубак Свабоды» атрымала АГП 


Юрый ПАЦЁМКІН, БелаПАН 
аа аа 
У мінулую суботу ў Мінску, 


у парку Чалюскінцаў, 
прайшоў трэці турнір па міні- 
футболе «Кубак Свабоды». 
Гэтае спаборніцтва трады- 
цыйна прымеркаванае да 
гадавіны прыняцця Вярхоў- 
ным Саветам краіны Дэкла- 
рацыі аб дзяржаўным суверэ- 
нітэце і незалежнасці Бела- 
русі. З гэтага года турніру 
прысвоена імя памерлага вяс- 
ною палітыка Генадзя Кар- 
пенкі. У турніры ўзялі ўдзел 
шэсць камандаў: зборныя 
Аб'яднанай грамадзянскай 
партыі, Беларускай сацыял- 
дэмакратычнай партыі (На- 
родная Грамада), Беларуска- 
га Народнага Фронту, каман- 


да «Маладая Беларусь», збор- 
ная журналістаў і каманда дэ- 
макратаў з Віцебска. 
Пераможцамі ў групах 
сталі зборная Аб'яднанай 
грамадзянскай парты! і ка- 
манда «Маладая Беларусь». 
Яны і разыгралі паміж сабою 
галоўны прыз. Саступаючы 
па ходзе сустрэчы 0:1, каман- 
да Аб'яднанай грамадзян- 
скай партыі знайшла ў сабе 
сілы пераламіць ход матча і 
атрымала пераканаўчую пе- 
рамогу -- 3:1. Трэцяе месца 
дасталося зборнай беларус- 
кіх журналістаў. У турніры 
ўзялі ўдзел такія вядомыя 
беларускія палітыкі, як Ана- 
толь Лябедзька і Віктар Ган- 
чар (АГП), Лявон Баршчэўскі 
(БНФ) і іншыя. в 


За АІКам -- АЕК 


Аляксей ШЫДЛОЎСКІ 


П раведзеная ў штаб-кватэ- 
ры УЕФА ў Лазане жа- 
раб'ёўка 3-га кваліфікацый- 
нага раунда Кубка чэмпіёнаў 
па футболе звяла на гэтым 
этапе пераможцу пары 


«Днепр-Трансмаш» 
(Магілёў) -- АІК (Гётэборг) з 
грэчаскім АЕКам. Такім чы- 
нам, калі магілёўцы здоле- 
юць прайсці шведскі бар'ер 
напрыканцы жніўня, іх ча- 
кае падарожжа ў сонечную 
Грэцыю. в 

АРЫЕНЦІР: 


Жанчыны выходзяць наперад 


Алеся БЛАНК 


Кожную вясну ў пачатку траўня ў амерыканскім наву- 
чальным асяродку Брайант-коледж праходзяць трады- 
цыйныя жаночыя саміты, мэта якіх - абмеркаваць ідэі 
і праграмы падтрымкі жаночай кар'еры. Тэма самай 
апошняй жаночай сустрэчы - «Жанчыны ля стырна. 
Навігацыя пераменаў праз эфектыўнае лідэрства». У 
сустрэчы прынялі ўдзел больш за 500 жанчын. 
Людміла Пеціна, лідэр Жаночага незалежнага дэмак- 
ратычнага руху Беларусі, дырэктар Жаночага адука- 
цыйна-кансультацыйнага цэнтра ў Мінску, была 
адзінай прадстаўніцай ад Беларусі і ўзначальвала пад- 
час работы саміта секцыю «Жанчыны ў новых неза- 
лежных краінах. Насуперак стэрэатыпам». 


«Будучыня належыць жанчы- 
нам» -- за гэтую ідэю феміністкі 
ўсяго свету актыўна змагаюцца з 
часоў Клары Цэткін. У апошнія 
20 гадоў прадстаўніцы жаночага 
руху як за мяжой, так і ў нашай 
айчыне падмацоўваюць тэзіс пе- 
раканаўчай статыстычнай аргу- 
ментацыяй: мужчыны ніколькі 
не меней за жанчын схільныя да 
хваробаў, яны значна больш 
ужываюць наркотыкі і алкаголь, 
значна часцей заканчваюць 
жыццё самагубствам. У колькас- 
ных адносінах жанчыны больш 
адукаваныя. Увогуле дзяўчынкі 
раней пачынаюць гаварыць і ву- 
чацца ў школе значна лепш за 
хлопчыкаў. Толькі вось, цікавая 
акалічнасць, сёння ў свеце жан- 
чыны валодаюць усяго толькі ад- 
нымі!) працэнтам уласнасці, вы- 
конваючы пры гэтым 90 працэн- 
таў работы. Нават 1 ў развітых 
заходніх краінах кіруючыя 
пазіцыі ў палітыцы, эканоміцы, 
навуцы, які раней, займаюць пе- 
раважна мужчыны. Ацэньваючы 
дынаміку гэтак званага жаноча- 
га прасоўвання ў грамадстве, 
даследчыкі (дакладней, даслед- 
чыцы) параўноўваюць яе з 
тэмпамі чарапашага руху. 

Нямецкі сацыёлаг Анетэ Май- 
хофэр параўноўвае ступень ра- 
шэння жаночага пытання са сту- 
пенню дэмакратызацыі грамад- 
ства ўвогуле. Бясспрэчным дасяг- 
неннем феміністак Германіі яна 
лічыць заваёвы на вербальным 
узроўні - у мове. Ужо на працягу 
дзесяцігоддзяў у ФРГ да неза- 
мужніх жанчын звяртаюцца, так 
як і да замужніх, са словам 
«фрау», а не «фройляйн». Такім 
чынам многія жанчыны паз- 
бавіліся комплексу і не лічаць, 
што іх статус адзінокіх горшы за 
статус тых, у каго ёсць сем'і. Ся- 
род лінгвістычных перамогаў і 
тое, што ў нямецкай мове словы 
«кіраўнік», «лідэр», «дырэктар», 
«шэф», «навуковец», «прафе- 
сар» і г.д. у якасці нарматыва 
ўжываюцца не толькі ў муж- 
чынскім, але і ў жаночым родзе. 
(Чаго не скажаш пра беларускую 
альборускую мовы.) Што тычыц- 
ца іншага, невербальнага ўзроў- 
ню, то тут, паводле Майхофэр, 
дасягненні сціплыя. На яе думку, 
у большасці заходніх краінаў на 
ўзроўні дзяржаўнай палітыкі па- 
ранейшаму падтрымліваецца ся- 
мейная жанчына (дзіцячыя льго- 
ты, крэдыты), а значыць, яе 
пасіўная роля ў грамадстве. Ня- 
гледзячы на тое, што ўсё больш 
шлюбаў распадаецца і ўсё больш 
жанчын жыве самастойна, што 
ўсё больш дзяцей выхоўваюцца 


без мужчыны і ўсё больш адзі- 
нокіх маці знаходзяцца на самай 
нізкай сацыяльнай прыступцы. 
Паводле шведскай даследчыцы 
Марыі Якабсан, жаночую кар'еру 
ў грамадстве стрымлівае не 
толькі дзяржаўная палітыка, але 
і гэтак званыя стэрэатыпы жано- 
чага вобразу, якія фармуюцца ў 
грамадстве шляхам рэкламы, 
моды, СМІ. 

У грамадстве зараз пачына- 
юць культавацца бізнес-інкуба- 
тары. Іх мэта, з аднаго боку, даць 
неабходныя веды, а з другога - 
дапамагчы жанчынам зрабіць 
першыя крокі ў бізнесе. Вельмі 
важная дэталь -- дыпломы такіх 
бізнес-школаў з'яўляюцца гаран- 
тыямі атрымання дзяржаўных 
крэдытаў. 

Распрацоўваючы ідэю жано- 
чых бізнес-інкубатараў, амеры- 
канцы, зразумела, пралічвалі іх 
эфектыўнасць, зыходзячы мена- 
віта з пэўных жаночых рысаў - 
адказнасці, руплівасці, прадбач- 
лівасці... У якасці магчымага 
плюса разглядалася і тое, што 
жанчына меней схільная да 
рызыкі. Цікава, што, паводле 
амерыканскіх даследаванняў, 
мужчыны ў гэтай краіне з ахво- 
тай ідуць на супрацоўніцтва з 
жанчынамі-бізнесменамі, пры- 
чым не толькі з суайчынніцамі, 
але нават з тымі, хто працуе на 
постсавецкай прасторы. 

...Даклад, з якім на саміце вы- 
ступала Л. Пеціна, працягваўся 
40 хвілінаў і выклікаў вялікую 
цікавасць з боку заходніх 
удзельніцаў. Выступленне стала 
свайго роду адказам на пытанне, 
чаму ў Беларусі, іншых маладых 
краінах не вітаецца поспех жан- 
чыны-кіраўніка, чаму ў грамад- 
стве апрыорна не давяраюць 
жанчыне. У беларускім кабінеце 
міністраў усяго толькі адзін парт- 
фель належыць прадстаўніцы 
жаночага полу. 

Пеціна: «Справа ў тым, што 
нашае грамадства ўсё яшчэ жыве 
старымі патрыярхальнымі стэ- 
рэатыпамі, пры гэтым жанчыне 
традыцыйна адводзіцца другас- 
ная роля... Калі браць савецкую 
практыку, то ў нас былі ў асноў- 
ным жанчыны -- не ведаю, як 
правільна па-беларуску - 
«вылучэнкі» і «прызначэнкі». 
Наўрад ці гэтыя жанчыны ва- 
лодалі эфектыўнымі тэхнало- 
гіямі. Яны прасоўваліся па служ- 
бовай лесвіцы, таму што мелі, з 
аднаго боку, якасці прыстасава- 
нак, а здругога -- уплывовых сва- 
якоў. Гэтая сістэма працавала ў 
савецкі перыяд І працягвае част- 
кова працаваць цяпер. У апошні 


час, безумоўна, з'явіліся новыя 
тыпы жанчын-лідэраў. У палі- 
тыцы -- гэта лідэры, якія не 
прызначаюцца. Яны працуюць у 
новых партыях, у новых гра- 
мадскіх аб'яднаннях. У бізнесе 
гэта жанчыны, якія праявілі сябе 
як добрыя прафесіяналы. Аднак 
па меры прасоўвання жанчын у 
грамадстве ўсё часцей можна па- 
чуць аднашых суайчыннікаў: «Я 
не хачу працаваць з ёй, таму што 
гэта жанчына». Усё шырэй рас- 
паўсюджваецца такі стэрэатып: 
«жанчына-кіраўнік - гэта 
монстр». Сапраўды, у пэўнай 
ступені большасць жанчын, якія 


дасягнулі поспеху, маюць даволі 
жорсткі характар. На жаль нас 
яшчэ не ўкаранёныя такія заход- 
нія мадэлі, як «бізнес-інкуба- 
тары», «школы жанчын-паліты- 
каў». Калі раней, робячы кар'еру, 
жанчына гаварыла «не» модна- 
му іміджу, не звяртала ўвагі на 
калекцыі папулярных куцюр'е, то 
цяпер яна вымушаная ўсё чэсцей 
гаварыць «так» -- сядзець на ды- 
етах, займацца шэйпінгам, навед- 
ваць касметычныя кабінеты і на- 
ват карыстацца паслугамі плас- 
тычных хірургаў. Бо кар'ера жан- 
чыны ў пэўнай ступені залежыць 
ад падабенства моднаму вобразу, 
які прыдумаў, распрацаваў і 
ўкараніў у масавы густ мужчына. 

Канешне, прызнаюць фемі- 
ністкі, неўсё так ужо і безнадзей- 
на. У якасці пазітыўных прыкла- 
даў даследчыцы жаночай тэмы 
прыводзяць краіны Скандынавіі, 
дзе ключавыя пазіцыі ва ўрада- 
вых кабінетах займаюць да 50 
працэнтаў жанчын, а таксама 
ЗША, дзе ва універсітэтах 1 роз- 
ных навуковых цэнтрах распра- 
цоўваюцца надзвычайныя тэхна- 
логіі ў прасоўванні жанчын у 
палітыцы і бізнесе. 

«Галоўны вывад гэтай сустрэ- 


чы -- прагрэсу жаночым руху ўсё 
ж такі ёсць, -- лічыць Л.Пеціна. 


-- Што тычыцца ЗША, то больш 
за ўсё ён назіраецца ў бізнесе. 
Амерыканскія жанчыны валода- 
юць 8-мю мільёнамі фірмаў. 
Іншымі словамі, 50 працэнтаў 
кіраўнікоў малога бізнесу - 
прадстаўніцы гэтак званага сла- 
бага полу». Характэрна, што 20 
гадоў таму на чале амерыканскіх 
фірмаў стаяла ўсяго 5 працэнтаў 
жанчын. Канешне, такі прагрэс 
не прыйшоў сам сабой. Выступа- 
ючы на саміце, вядомыя лідэры 
жаночага бізнесу -- прэзідэнт 
буйной кансалтынгавай кампаніі 
О.Гедыш, былая афраамерыкан- 
ская мадэль, а цяпер уладальніца 





найбольш папулярных рэстара- 
наў 1 гатэляў у Нью-Йорку і і Ва- 
шынгтоне В.Сміт, кіраўнік буй- 
ной кампаніі па вытворчасці 
мэблі, якая адначасова з'яўляец- 
ца заканадаўцам моды ў мэбле- 
вым дызайне, Дж.Джордж - 
былі аднадушныя ў ацэнцы ролі 
спецыяльных жаночых прагра- 
маў, распрацаваных амерыкан- 
скімі навукоўцамі. Напрыклад, 
неабходнага фармавання ў жан- 
чын стылю паводзінаў для таго, 
кабтыя адмовіліся ад аўтарытар- 
нага кіраўніцтва 1 зрабілі супра- 
цоўнікаў сваімі паплечнікамі. 
Падчасработы саміта ў Брайант- 
коледжы амерыканскія калегі 
прапанавалі Л.Пецінай свае 
тэхналогіі, кансультацыйныя 
паслугі ў стварэнні падобных 
структураў у Беларусі. Натхнёная 
амерыканскімі ідэямі, Л.Пеціна 
распавяла пра свае праекты вядо- 
маму беларускаму палітыку-дэ- 
макрату (мужчыне). Той ухваліў 
ідэю. «Вось і добра, рыхтуй сваіх 
дзевак. У адказны момант мы 
кінем на камуністаў, каб яны 
спакусілі нашых палітычных 
канкурэнтаў». «На ўзроўні маса- 
вай свядомасці пра жаночае пы- 
танне мы, жанчыны, цяжка ска- 
заць дзе знаходзімся», -- лічыць 
Л.Пеціна. в 





ПРАФСАЮЗЫ 


Восень-д9 пройдзе пад лозунгам адстаўкі ўрада: 


Рыгор БУЯН 





Х оць Лукашэнка не збіраецца 


мяняць цяперашні Саўмін да” 


2001 года, тры прафсаюзы, якія 
ўваходзяць у ФПБ, заявілі аб сваёй 
гатоўнасці ў верасні-кастрычніку 
вывесці на вуліцу людзей і 
дабівацца адстаўкі ўрада. «Калі 
ўрад не можа вырашыць экана- 
мічныя праблемы, яму трэба 
сыходзіць уадстаўку», -- адзначыў 
старшыня прафсаюза аўта- 
мабільнага і сельскагаспадарчага 


машынабудавання Аляксандр Бух- 
востаў. Праўда, па традыцыі праф- 
саюзы зрабілі шэраг агаворак. 

Ва ўрада, па словах А.Бухвоста- 
ва, ёсць яшчэ час да верасня, каб 
пазбегнуць адстаўкі. Калі ўлады 
спыняць рост цэнаў і інфляцыю, 
каліў верасні заробак будзе падня- 
ты ў 2-25 разы, калі будзе пера- 
гледжаная сістэма падаткаабкла- 
дання зніжаны падатковы прэсна 
грамадзянаў іпрамысловыя прад- 
прыемствы, -- прафсаюзы не ста- 
нуцьдабівацца адстаўкі Саўміна. 


Нягледзячы на баявы настрой 
лідэраў афіцыйных прафсаюзаў, 
які яны зацята дэманструюць на 
працягу апошніх гадоў, прэзідэнт 
Лукашэнка не збіраецца мяняць 
цяперашні склад Саўміна да 2001 
года. У інтэрв'ю «Інтэрфаксу» ён 
заявіў наступнае: «Я не магу ска- 
заць, штоў насу рэспубліцы дрэн- 
ны склад Савета міністраў. Выва- 
ды з тагачаснай (пасля фінан- 
савага абвалу ў Расіі 17 жніўня 
1998 года. -- Рэд.) сітуацыі зрабілі 
для сябе многія кіраўнікі ўрада. Па 


меншай меры да наступных 
прэзідэнцкіх выбараў, якія прой- 
дуць у 2001 годзе, цяперашні яго 
склад будзе працаваць». 
Ведаючы хваравітае стаўленне 
кіраўніка дзяржавы да любой 
крытыкі, можна не сумнявацца, 
што ён касцьмі ляжа, а свайго 
даб'ецца. І таму ўжо цяпер мож- 
на прагназаваць, што дэкларацыі 
афіцыйных прафсаюзаў наконт 
«гарачай восені» і адстаўкі 
Саўміна стануць пустым гукам. 
Зрэшты, як і заўсёды. І. 


Трэцяга шляху 
да рынку 
не існуе 


Мілтан ФРЫДМАН, 


старшы даследчык Інстытута Гувера, 
Нобелеўскі лаўрэат у галіне эканомікі 


Сёння да рынку ставяцца альбо як да абсалютнага 
трыумфу, альбо як да сур 'ёзнай пагрозы. Палітыкі ва 
ўсім свеце памкнуліся на пошукі «трэцяга шляху» ў 
абыход складанасцяў рынку, сумуючы па «нацыя- 
нальных чэмпіёнах» у такіх сферах індустрыі, як 
тэлекамунікацыі, што здольныя стрымаць гла- 
балізацыю. Аднак рынак з'яўляецца простым 
механізмам, які можна прымяніць для дасягнення 
любых мэтаў. У залежнасці ад метаду яго выкарыс- 
тання, рынак можа зрабіць унёсак у сацыяльнае і 
эканамічнае развіццё або перашкодзіць яму. 


Г ытанне аб тым, ці варта 
прымяняць рынак, не з'яў- 
ляецца істотным. Кожная су- 
польнасць -- камуністычная, 
сацыялістычная або капіта- 
лістычная - так ці інакш кары- 
стаецца рынкам. Істотным з'яў- 
ляецца пытанне аб прыватнай 
уласнасці. Хто з яўляецца 
ўдзельнікамі рынку і ад чыёй 
асобы яны дзейнічаюць? Маг- 
чыма, што гэта -- урадавыя бю- 
ракраты, якія дзейнічаюць ад 
асобы дзяржавы. Альбо гэта - 
індывідуумы, якія працуюць 
самі на сябе. 

Аднойчы падчас майго візіту 
ў Кітай намеснік міністра спы- 
таў мяне: «Хто ў Амерыцы ад- 
казвае за размеркаванне сыра- 
віны?» Хоць гэтае пытанне і 
збянтэжыла мяне, яно было 
цалкам натуральнае. Таму што 
нельга чакаць, што грама- 
дзянія краіны з камандна- 
адміністратыўнай эканомікай 
здольны зразумець, як рынак 
размяркоўвае сыравіну сярод 
мільёнаў людзей для тысячы 
мэтаў без якога-небудзь 
умяшальніцтва палітыкі. 

Увядзенне больш дзейсных 
рыначных механізмаў можа 
быць часткова ці абсалютна 
марным з-за надта абмежава- 
ных пераменаў, якія можна ця- 
пер назіраць у мяркуемым буме 
зліцця ў Еўропе. Возьмем 
гісторыю дэрэгулявання аме- 
рыканскіх. авіялініяў 20 гадоў 
таму. Яно ў ўзмацніла канкурэн- 
дыю, што ў выніку прывяло да 
падзення коштаў і ўвядзення 
новых паслугаў. 

Хоць авіялініі ЗША былі 
прыватызаваныя -- г.зн. вызва- 
леныя ад дзяржаўнага кантро- 
лю, -- аэрапорты заставаліся 
непрыватызаванымі. Урад па- 
ранейшаму валодаў і кіраваў 
імі. Як толькі выкліканы рэ- 
формай попыт на пералёты 
ўзрос, пачасціліся затрымкі 
рэйсаў у аэрапортах. Урад абві- 
навачваў прыватныя авіякам- 
паніі. Лепшым рашэннем маг- 
ла стаць прыватызацыя аэра- 
портаў, як гэта ўжо зрабіла 
Вялікабрытанія і як збіраюцца 
рабіць Італія і Польшча. 

Прыватызацыя некаторых 
сфераў вытворчасці і адначасо- 
вае ўтрыманне цэнаў пад кант- 
ролем дзяржавы з'яўляецца 
яшчэ адной палавінчатай ме- 
рай. Няздольнасць цэнаў адпа- 
вядаць іх рынкавай вартасці 
робіць прыватнае прадпры- 
мальніцтва, нават калі яно 
эфектыўнае, сацыяльна беска- 
рысным. У Пенджабе ў Індыі 
існаваў завод, які вырабляў 
веласіпеды. Дзяржава нарма- 
вала выдачу сталі вытворцам 
заместтаго, каб прадаваць яе па 
рынкавым кошце. Вытворца не 
мог атрымаць неабходную 
колькасць сталі па афіцыйным 


кошце. Аднак існаваў прыват- 
ны рынак перапрацаванай і не- 
перапрацаванай сталі. Таму 
вытворца веласіпедаў дапаўняў 
тую норму сталі, што атрым- 
ліваў, закупкамі напаўперапра- 
цаванай сталі, якую ён пасля 
пераплаўляў, што наўрад ці 
можна лічыць эфектыўным 
спосабам ператварэння жалез- 


снайруды івугалюў веласіпеды. 


Калі «трэці шлях» і мае нейкі 
сэнс, то ён заключаецца ў спо- 
сабах пераадолення палітыч- 
ных перашкодаў да пашырэн- 
ня рынку. Небяспека тут не 
толькі ў тым, што такія пера- 
шкоды будуць супрацьстаяць 
спробам вызваліць рынак, але 
таксама і ў тым, што пераадо- 
ленне палітычных перашкодаў 
разбурыць перавагі вызвален- 
ня рынку. Праблема ў тым, каб 
пераадолець такія перашкоды 
іне выклікаць пры гэтым непа- 
жаданых наступстваў. 

Адным са спосабаў пераадо- 
лець апазіцыю прыватызаван- 
ню з'яўляецца ідэнтыфікацыя 
патэнцыйных апанентаў і залу- 
чэнне іх на свой бок пры дапа- 
мозе, напрыклад, акцыянерна- 
га валодання -- метадам папу- 
лісцкага капіталізму, у якім так 
знаная місіс Тэтчэр. Аднак тут 
неабходна апасацца адной 
пасткі, якая можа ўзнікнуць у 
выніку «падсалоджвання» 
здзелкі за кошт ператварэння 
дзяржаўнай манаполіі ў пры- 
ватную, што само па сабе з'яў- 
ляецца паляпшэннем стано- 
вішча ў цэлым, але не дасягае 
жаданага выніку. Праблемы 
пераадолення канстытуцый- 
ных інтарэсаў і тармозячага 
фактару рэнты могуць узнік- 
нуць амаль пры кожнай спро- 
бе змяніць урадавую палітыку, 
датычыцца гэта прыватызацыі 

тэлекамунікацыяў ці зніжэння 
датацыяў фермерству. Гэтая. 
тыранія статус-кво з'яўляецца 
галоўнай прычынай, дзякуючы 
якой палітычныя механізмы 
менш эфектыўныя, чым меха- 
нізмы свабоднага рынку для 
правядзення дынамічнай пера- 
мены або для развіцця экана- 
мічнага росту і росквіту. 

Існуе некалькі правілаў для 
пераадолення гэтай тыраніі 
статус кво. Але зразумела адно: 
калі ўрадавая дзейнасць павін- 
на быць прыватызаваная ці 
зліквідаваная, рабіце гэта да 
канца. Не ўступайце ў кампра- 
міс частковай прыватызацыі! 
або частковага змякчэння 
дзяржаўнага кантролю. Пры 
дапамозе гэтага вы проста 
пакідаеце на месцы ядро пэў- 
ным чынам настроеных апа- 
нентаў, якія будуць працаваць 
шчыра (і часткова паспяхова) 
для павароту перамены назад. 

СоругігіМ: Ргоўесі 
Зупаісаіе, Гипе 1999 

Навіны! 








ГРАМАДСТВА 


Бутылочный бизнес 


Алексей ШИДЛОВСКИЙ 


О дин мой знакомый, про- 
винциал, пошутил как-то, 
мол, в Минске, когда бутылку 
из-под пива выбрасываець, она 
до земли не долетает - на ходу 
перехватывают. 

А ведь он прав. В последнее 
время «бутылочным бизнесом» 
занялось такое количество лю- 
дей, причем совсем не обяза- 
тельно бомжей, что порой в го- 
лове начинаешь подсчитывать, 
что же более выгодно, работать, 
к примеру, учителем в школе, 
или собирать бутылки в районе 
железнодорожного вокзала. 
Получается, последнее. 

В приватной беседе бабка 
Маша, как она сама назвалась, 
призналась, что за световой день 
удается собрать и сдать порядка 
70--80 бутылок различной сто- 
имости. Работать, правда, при- 
ходится все 30 дней месяца. 
Пропустишь день, а потом 
обьясняй конкуренту или кон- 
курентке, что «вас тут не сто- 
яло». Итого за день выходит МИ- 
нимум 800 тысяч рублей, а за 





месяц -- все 25 миллионов. У 
учителей -- в 15--2 раза мень- 
ше. Правда, и работа тут тоже 
нервная. На первый взгляд, чего 
уж там -- ходи да подбирай, ан 
нет. Вспомните сами, бывало, 
только откроешць бутылочку ли- 
монада, а бабуля (дедуля) тут 
как тут: «Бутылочку не остави- 
те?» Некоторые так и стоят ря- 
дом, смотрят в рот, чтобы неупу- 
стить добычу. Отойдець - кон- 
курент перехватит. А конкурен- 
ция тут сильная. На участке 
(плошадь, небольшой сквер, 
часть улицы) действует, как пра- 
вило, 5--6 собирателей. Летом, 
конечно же, желаюіцих стано- 
вится больше, из-за чего пройс- 
ходит «передел сфер влияния». 
Седые старички и безропотные 


дотого бабульки-божьи одуван- 
чики, любяіцие в обіцественном 
транспорте порассуждать об 
уровне нравственного падения 
молодежи и ОпПозиИциИИ, ТУТ 
дают выход эмоциям. Дерутся 
до крови, с рыком и матом, 
жертвуя самым дорогим - бу- 


-тылками, которые ПрИиХодИТСЯ 


разбивать о вражьй головы, По- 
том зачастую следуют две неде- 
лисхвостиком в «местах не столь 
отдаленных», куда бравых бом- 
жей, безработных, пенсионеров 
и даже «подрабатываюіцих» в 
свободное время рабочих упека- 
ет столь несвоевременно подье- 
хавший наряд милИций. 
Стандартная пивная бутылка 
(0,5 литра) стойт 12 тысяч руб- 
лей. У «собирателей», как у зэ- 
ков об амнистии, постоянно ХО- 
дит слух об очередном подоро- 
жании «стеклянной валюты». А 
слух, пушценный в 1997-м, 0ТоМ, 
что вскоре бутылки вообіце пе- 
рестанут принимать, навел та- 
кую панику, что многие задума- 
лись 0 смене «профессиий». 
Самые излюбленные места 
«собирателей» -- железнодо- 


рожный вокзал, плоіцадь Яку- 
ба Коласа возле филармониий, 
Михайловский сквер. 

Анастояіций праздник у буты- 
лочных «королей» и «королев» 
наступает во время массовых гу- 
ляний - Дня Города, к примеру, 
или крупного футбольного мат- 
ча. После этого в пункты сдачи 
стеклотары вырастают очереди 
почиіце «продуктовых» времен 
Михаила Сергеевича. 

Какая мораль? Думаете, я хочу 
вочередной раз сказать отом, как 
низко пало наше обіцество? Да 
нет, устал уже муссировать эту 


“тему. Просто придите однажды 


в Михайловский сквер с бутыл- 
кой пива и понаблюдайте за про- 
исходяіцим вокруг. Забавная, Я 
вам скажу, картинка! и 





Двойку заменіць нуль 


З гэтага года ў некаторых школах ацэньваць 





веды вучняў б 


ь па новай сістэме 





Марына КУНОЎСКАЯ 


1999-2000 навучальным 

годзе ў шэрагу школ Бела- 
русі пройдзе эксперыменталь- 
ную праверку новая сістэма 
ацэнкі ведаў вучняў. Мэта но- 
ваўвядзення -- вялікая дыфе- 
рэнцыяцыя ў вызначэнні ўз- 
роўню ведаў, улік розніцы ў на- 
грузцы ў звычайных і спецыя- 
лізаваных класах, выкарыстан- 
не ацэнак для стымулявання 
вучобы. У новай 10-бальнай 
шкале адмоўных ацэнак не пра- 
дугледжваецца наогул: раней- 
шай «двойцы» будзе адпавя- 
даць о балаў. Іншыя ацэнкі ад- 


павядаюць цяперашняй шкале, 
якую настаўнікі даўно пашыра- 
юць інтуітыўна, пры дапамозе 
абазначэнняў накшталт «З з 
мінусам» або «4 з плюсам». 
Гэтая мадэль была прапана- 
ваная на разгляд педагагічнай 
грамадскасці ў лютым бягучага 
года міністрам адукацыі Бе- 
ларусі Васілём Стражавым. На 
думку міністра, для эксперы- 
ментальнай праверкі новаўвя- 
дзення неабходна некалькі га- 
доў, прычым, гэтая сістэма па- 
куль можа прымяняцца толькі 
для бягучых ацэнак, а выніко- 
выя балы павінны выстаўляцца 
ў прывычным дыяпазоне. Шш 





Стоит ли Беларуси 
ссориться с МАТО? 


В странах бывшего СССР, в том числе и в Белару- 
си, ХАТО чаце всего воспринимается как агрессив- 
ный блок. Это, безусловно, результат многолетне- 
го «лечения» наших народов коммунистической 
пропагандой. Между тем, ХАТО организовывалось 
в 1949 году и действует по сей день сугубо как орга- 
низация оборонного характера. 


авайте разберемся, что же 
Д такое ХАТО и кто в него 
входит. МАТО, или Североат- 
лантический альянс - это 
международная военная орга- 
низация, призванная отстай- 
вать и заішциіцать интересы де- 
мократии в целом, а также ин- 
тересы граждан ее стран- 
участниц. Сейчас в МАТО вхо- 
дят 19 государств, среди кото- 
рых США, Канада, Германия, 
Франция, Великабритания, 
Бельгия и т.д. Совсем недавно 
вальянс ветупили три бывшие 
соцстраны - Венгрия, Чехия и 
Польша. Все эти государства 
об»единены не только одной 
военной организацией, но и 
обіцими ценностями, такими, 
как свобода слова, демокра- 
тия, права человека, свобода 
СМИ, свобода выборов и Т .Д. 
Чтобы стать членом ХМАТО, не- 
достаточно просто иметь Вво- 
оруженные силы, надо ешце 
развивать и поошрять в своей 
стране рыночную экономику, а 
также уважать такое понятие, 
как собственность. Основное 
отличие ХАТО от «заступни- 
ка» стран бывшего соцлагеря 
- почившего в бозе Варшав- 
ского договора, кстати, органи- 
зации куда более самоуверен- 
ной и агрессивной, -- состойт 
в том, что любая страна при- 
нимает решение о том, втсу- 
пать ли ей в МАТО или нет, са- 
мостоятельно и добровольно. 
В 19-ти странах-членах 
ХАТО живет порядка одного 
миллиарда человек. Это если 
не считать населения стран- 
партнеров ХАТО, участников 
программы «Партнерство 
ради мира». В руках этого мил- 
лиарда - около 8096 финансо- 
вых, материальных и других 
ресурсов нашей Земли. Это и 
неудивительно: эти 19 госу- 
дарств составляют костяк са- 
мых развитых в экономичес- 
ком отношении стран. 
Понятно, что ХМАТО как 
организация, отстайваюіцая 
интересы этих стран, - хорошо 
финансируемая, прекрасно во- 
оруженная, организованная и 
отлаженная военная машина. 
Можно любить МАТО. Мож- 
но не любить ХМАТО. Можно 
решительно поддерживать во- 
енную кампанию ХМАТО в Юго- 
славии, можно с той же реши- 
тельностью ее осуждать. Не- 
оспорим лишь один факт: с 
ХАТО нельзя не считаться. 
Давайте же мы, белорусы, 
будем оценивать себя и свой 
силы адекватно. Наша нация в 
мировом масштабе очень ма- 
ленькая - всего 10 миллионов 
человек. Это совсем не плохо, 
есть нации и поменьше. Сегод- 
ня мы бедны. Сегодня мы обес- 
силены коммунистическим и 
другими «народными» режи- 
мами. Наша армия не так 
сильна. И ее сила определяет- 
ся отнюдь не эффектностью 
рекламных роликов Белорус- 
ского телевидения. Боеспособ- 
ность вооруженных сил - это 





не решительность солдат с из- 
мазанными маскировочной 
краской лицами и не розовый 
цвет дымовых шашек - это, 
прежде всего, современные 
технологии, новизна исполь- 
зуемой боевой техники и чет- 
ко организованное материаль- 
но-техническое снабжение. 
Чтобы добиться действитель- 
ной боеспособности вооружен- 
ных сил, необходимы огром- 
ные финансовые вложения. 
Вложения, которых у нас сей- 
час по причине экономическо- 
го кризиса нет. 

Подумайте, что может «на- 
воевать» полковник белорус- 
ской армии, у которого зарпла- 
та 40 долларов в месяц, двое 
детей, безработная жена и веч- 
ные проблемы с жильем? А 
боевая техника? Ведь техноло- 
гий не стоят на месте. Я бы ска- 
зал, что они очень даже быст- 
ро бегут. 20-30-летний танк - 
это уже не танк в современной 
войне. 10-летняя установка 
ПВО - неболее чем устройство 
для распугивания ворон. Пол- 
ную беспомоіцность, кстати, 
проявила в последнем воен- 
ном конфликте на Балканах 
система ПВО Югославской ар- 
мии против современных и ма- 
невренных ХМАТОвских истре- 
бителей: по одним данным, не 
было сбито ни одного самоле- 
та, по другим - был сбит один 
Еі6 в начале кампании (но ни- 
как не 75, как утверждали сер- 
бы). И это-то почти за три ме- 
сяца непрерывных бомбарди- 
ровок. Почему же такой беспо- 
лезной оказалась ПВО армии 
Милошевича? Да потому, что 
очень старенькая. А новую 
ПВО обессиленная «мудрым» 
руководством югославского 
президента экономика этой 
страны позволить себе не мо- 
жет. Состояние армии отража- 
ет лишь обіцее состояние эко- 
номики. Это бесспорно. 

На мой взгляд, нам нужно 
найти мужество признаться 
себе: нашей армий в своем 
нынешнем состоянии тягаться 
с ХАТО не по силам. 

И потому, когда Александр 
Лукашенко начинает трясти 
кулаком в сторону МАТО, -- это 
даже не моська лает на слона, 
это комар на него пиіцит. Дру- 
гое дело, если Он получит мес- 
то на российском политичес- 
ком Олимпе и доступ к ядер- 
ной кнопке. Тогда конфронта- 
ция с Западом может достиг- 
нуть своего апогея. 

Но тогда встает другой воп- 
рос: а нужно ли вее это нам, 
белорусам? Нам что, недоста- 
точно Великой Отечествен- 
ной? Или мы мало людей по- 
ложили в последней войне? 
По-моему, вывод напрашива- 
ется один: с ХАТО не нужно 
ссориться, с ХМАТО надо со- 
трудничать. 

Альянсом руководят отнюдЬ 
не чудовиіца, не вампиры и не 
циклопы, как нам порой их 
преподносит официальная бе- 


лорусская пропаганда. Хавьер 
Солана, Узсли Кларк, Джеми 
Шаи, Вальтер Иерте и др. - 0б- 
разованные, опытные и разум- 
ные люди, с которыми можно 
и нужно договариваться. Ис- 
кать и находить точки сопри- 
косновения, согласовывать 





репортаж для Беларуси, на 
очередной брифинг в штаб- 
квартиру МАТО на бульвар Ле- 
опольда ПІ. В брюссельском 
городском автобусе М? 65, сле- 
дуюіцем по маршруту «Де Бру- 
кер- Х.АТ.О.», вместе со мной 
ехали две пожилые женіЦинЫ- 
польки. Всю дорогу они что-то 
оживленно обсуждали на 
польском и смеялись. К штаб- 
квартире мы подошли вместе. 
Пока я оформлял пропуск, Эти 
женіцины, увидев свой бело- 
красный нацйональный флаг в 
компаний 19-ти других флагов 
стран-членов ХАТО, сначала 
сфотографировались на его 


е р Джеми Ши-- пресссекретарь Североатлантического альянса 

наши, белорусские, интересы с 
их, МАТОвскими. Если, конеч- 
но, нас интересует будуіцее бе- 
лорусского народа, а не отдель- 
ных представителей власти. 
Уже сотрудничает с МАТО 
наша соседка Украина, имею- 
шая в этой организации свою 
миссию из 10-ти человек. От- 
личные, приятные ребята. Я с 
ними лично знаком. Й содер- 
жание их там, между прочим, 
оплачивается из государствен- 
ного бюджета Украины. Поче- 
му? А просто эта страна иіцет 
эти самые точки соприкосно- 
вения, потому что не хочет 
войны для своего народа. 
Будучи в Брюсселе, я стал 
невольным свидетелем одного 
трогательного эпизода, о кото- 
ром хотел бы рассказать. В 
один из дней я, как обычно, 
направлялся, чтобы сделать 


фоне несколько раз, а потом 
обнялись и... начали плакат». 
Они плакали от счастья. Вот 
так и стояли эти две пожилые 
польки на фоне своего флага, 
стояли и плакали возле штаб- 
квартиры МАТО. Под изумлен- 
ными взглядами натовских 
солдат. 

А я подумал: неужели они, 
поляки, так уж отличаются от 
нас, белорусов? И сколько же 
нам ешце нужно пережить ца- 
рей, председателей, прочих 
президентов, чтобы понять, 
наконец, одну непреложную 


истину: ничего путного нельзя 


построить на ненависти. В том 
числе, к МАТО. Да и к Западу в 

целом. 
Александр СИЛИЧ, 
Хартия'97, Брюссель, 
специально для газеты 
НАВІНЫ 









«Болта», «Аліса ў краіне цудаў», «Прыгажуня ў 
сонным лесе» -- мультыплікацыйныя фільмы, дуб- 
ляваныя па-беларуску акторамі вядучых менскіх 
тэатраў. «Ехаў казачнік Бай», «Беларускія народ- 
ныя казкі», «Стойкі алавяны салдацік», «Каліф- 
бусел», «Цік-так ходзікі» -- аўдыёкасэты для 
маленькіх з вершамі, казкамі, песьнямі. 


Кошт відэакасэты -- 800 тыс.руб., кошт аўдыёка- 
сэты -- 300 тыс.руб. 


Касэты можна атрымаць, пералічыўшы грошы звы- 
чайным паштовым пераводам на рахунак: ЗАТ. 
«Сотвар р/р 2120000000541 у філіі 506 ААБ «Беларусбанк», код 807. 
У графе «Для пісьмовага паведамлення» напішыце, якую касэту Вы 
замаўляеце. Менчукоў просім тэлефанаваць: 228-45-88, 228-45-87. 


















